

**Яр Чаллы шәһәре муниципаль берәмлеге  
Башкарма комитеты  
карары**

**№2405  
22.05.2020**

«2020 елның иң яхшы сантехнигы»  
исеменә шәһәр конкурсы үткәрү турында

Йорт эчендәге су белән тәмин итү, су бирү, жылылык инженерлык системаларына хезмәт күрсәтүне яхшырту һәм торак-коммуналь хужалыгы һөнәрләренә абруен күтәрү максатында

**КАРАР БИРӘМ:**

1. «2020 елның иң яхшы сантехнигы» исеменә шәһәр конкурсын (алга таба – конкурс) 2020 елның 1 июненнән 2020 елның 14 августына кадәр үткәргә.
2. Расларга:
  - 1) конкурс үткәрү турында нигезләмәне, 1 нче кушымтада каралганча;
  - 2) шәһәр конкурс комиссиясе составын, 2 нче кушымтада каралганча.
3. Идарә оешмаларына, торак милекчеләре ширкәтләренә конкурсны үткәрүдә актив катнашуны тәкъдим итәргә.
4. Әлеге карарның үтәлешен контрольдә тотуны үз җаваплылыгымда калдырам.

Башкарма комитет  
Житәкчесе

Ф.Ш. Салахов

Башкарма комитетның  
2020 елның 22 маендагы  
2405 номерлы карарына  
1 нче кушымта

«2020 елның иң яхшы сантехнигы» исеменә шәһәр конкурсы үткәрү турында  
нигезләмә

### 1 бүлек. Гомуми нигезләмәләр

1. Яр Чаллы шәһәрндә «2020 елның иң яхшы сантехнигы» исеменә конкурс (алга таба – конкурс) үткәрүнең максаты булып шәһәр торак-коммуналь хужалыгы һөнәрләренең абруен күтәрү, су белән тәмин итү, су бирү, жылылык челтәрләрен карап тоту, аларга хезмәт күрсәтү һәм шәһәрнең йорт эчендәге инженерлык системаларына хезмәт күрсәтүнең сыйфатын яхшырту тора.

2. Конкурсның төп бурычы булып йорт эчендәге су белән тәмин итү, су бирү, жылылык инженерлык системаларын карап тоту буенча ремонт эшләренең сыйфатына һәм вакытында башкарылуына таләпчәнлекне арттыру һәм сантехникларның инженерлык системаларын эксплуатацияләү куркынычсызлыгын тәмин итү буенча чараларда катнашуы тора.

3. 2010 елга кадәр файдалануга тапшырылган торак фонд белән идарә итүне гамәлгә ашыра торган оешмаларда эшләүче барлык сантехниклар да конкурста катнаша ала.

4. Конкурста катнашу өчен кирәкле документлар (күчермәләр):

1) шәхесне раслаучы документ (паспорт);

2) хезмәт кенәгәсе;

3) хезмәт килешүе;

4) торак оешмасы житәкчесенә хезмәт күрсәтелә торган күпфатирлы йортларны беркетү турындагы приказы.

5. Конкурста катнашуга заявклар язма рәвештә (ирекле формада) кабул ителә.

6. Заявкада түбәндәгеләр күрсәтелә:

1) катнашучының фамилиясе, исеме, атасының исеме, эш стажы;

2) катнашучы эшли торган оешманың исеме, почта адресы, житәкченең фамилиясе, исеме, атасының исеме, телефоны.

7. Конкурс материаллары кире кайтарылмый.

### 2 бүлек. Конкурсны үткәрү тәртибе

8. Конкурс ике этапта үткәрелә:

1) район этабы – шәһәрнең тиешле район территорияләрендә жиңүчеләрне билгеләү;

2) шәһәр этабы – шәһәрнең тиешле район территорияләрендә жиңгән катнашучылар арасыннан жиңүчеләрне билгеләү.

9. Конкурсның район этабы 2020 елның 1 июненнән 2020 елның 17 июленә кадәр үткәрелә.

10. Конкурсның район этабын оештыру һәм үткәрү өчен Башкарма комитетның район хакимияләрте Башлыклары тарафыннан конкурсның район этабын үткәрү буенча конкурс комиссияләре (алга таба – район конкурс комиссияләре) төзелә.

11. Район конкурс комиссияләре түбәндәге функцияләргә гамәлгә ашыра:

- 1) конкурсның потенциал катнашучыларына конкурсның район этабын үткәру турында хәбәр итә;
- 2) 2020 елның 1 июненнән 2020 елның 11 июненә кадәр конкурста катнашуга заявкалар кабул итә;
- 3) әлеге нигезләмәнең 16 пунктында күрсәтелгән бәяләү критерийлары нигезендә, конкурста катнашуга заявка биргән катнашучыларны бәяли;
- 4) конкурсның район этабына йомгак ясыи һәм конкурсның шәһәр этабында катнашу өчен өч жиңүчене сайлап ала;
- 5) массакуләм мәгълүмат чараларында яктырту өчен, конкурсның район этабын үткәру һәм аның йомгаклары турында мәгълүмат бирә;
- 6) 2020 елның 20 июленнән соңга калмый, конкурс документларын составы Башкарма комитет карары белән раслана торган шәһәр конкурс комиссиясе рәисенә тапшыра.

12. Конкурсның район этабы йомгаклары район конкурс комиссиясенә утырышта катнашкан әгъзалары тарафыннан имзалана торган беркетмә белән рәсмиләштерелә.

13. Конкурсның шәһәр этабы 2020 елның 27 июленнән 2020 елның 14 августына кадәр үткәрелә.

14. Шәһәр конкурс комиссиясе түбәндәге функцияләргә гамәлгә ашыра:

- 1) әлеге нигезләмәнең 16 пунктында күрсәтелгән бәяләү критерийлары нигезендә, конкурсның район этабында катнашкан жиңүчеләргә бәяли;
- 2) әлеге нигезләмәнең 3 бүлегә нигезендә конкурсның шәһәр этабына йомгак ясыи;
- 3) массакуләм мәгълүмат чараларында яктырту өчен, конкурсның шәһәр этабын үткәру һәм аның йомгаклары турында мәгълүмат бирә;
- 4) конкурс материалларының сакланышын тәмин итә.

15. Конкурсны үткәру чорында район конкурс комиссияләре һәм шәһәр конкурс комиссиясе урынга барып йорт яны территорияләрен карый, башлангыч нәтижеләргә сыйфат критерийларын бәяләү журналына теркәп куя.

16. Конкурста катнашучылар район конкурс комиссияләре һәм шәһәр конкурс комиссиясе тарафыннан түбәндәге критерийлар буенча ун баллы системада бәяленә:

- 1) су үткәру һәм канализация системаларын монтажлау буенча төзү-монтажлау эшләрендә зур кимчеләкләр булмау, жылыту приборларындагы төзек булмаган краннарны вакытында ремонтлау һәм алмаштыру – 1 дән 10 баллга кадәр;
- 2) подвал бүлмәләрен тиешле тәртиптә тоту (подвалга төшү юлы култыксалар белән жиһазландырылган, үткәргеч торбалар аша чыгу өчен күперчеләр булу) – 1 дән 10 баллга кадәр;
- 3) жылытыла торган бүлмәләрдәге һава температурасын, жылылык системасына килә һәм кире китә торган суның температурасын саклау – 1 дән 10 баллга кадәр;
- 4) үткәргеч торба һәм канализация өслегендә конденсат булмау – 1 дән 10 баллга кадәр;
- 5) таләп ителә торган басымны саклау, су белән тәмин итү, су бирү, жылылык системаларының герметиклыгы – 1 дән 10 баллга кадәр;
- 6) вазыйфаи инструкция булу, вазыйфаи бурычларны белү – 1 дән 10 баллга кадәр.  
Вазыйфаи инструкция булмау билгене 10 баллга киметә; вазыйфаи бурычларны канәгатләнерлек кенә белү билгене 2 баллга киметә; вазыйфаи бурычларны белмәү билгене 5 баллга киметә;
- 7) сантехник эшендә кирәкле инструментлар булу – 1 дән 10 баллга кадәр;

8) эшли торган жылылык узельында эш буенча инструкциялар, эшли торган жылылык узельының схемалары булу – 1 дән 10 баллга кадәр;

9) наемга алуучыларның үткәргеч торбалардагы һәм канализациядәге төзексезлекләргә бетерүгә кагылышлы заявклары буенча шикаятьләр булмау – 1 дән 10 баллга кадәр;

10) сантехникның пөхтә тышкы кыяфәте – 1 дән 10 баллга кадәр.

Конкурс үткәрү чорында башкарыла торган эш төрләре буенча кимчелекләрнең һәр теркәлгән очрагы өчен билге 10 баллга кими.

### 3 бүлек. Конкурса йомгак ясау

17. Конкурс үткәрү нәтижеләре буенча, шәһәр конкурс комиссиясе тарафыннан конкурсның беренче, икенче һәм өченче урыннарын бирү турында карар кабул ителә.

18. Шәһәр конкурс комиссиясенең карары конкурсның һәр катнашучысына карата ачык тавыш бирү юлы белән гади күпчелек тавыш буенча кабул ителә һәм комиссиянең утырышта катнашкан әгъзалары тарафыннан имзалана торган беркетмә белән рәсмиләштерелә.

19. Шәһәр конкурс комиссиясенең карары 2020 елның 17 августына кадәр кабул ителә һәм 2020 елның 11 сентябренә кадәр массакуләм мәгълүмат чараларында бастырып чыгарыла.

20. Конкурста максималь баллар саны – 100 балл жыйган катнашучы конкурсның жиңүчесе була, аңа «2020 елның иң яхшы сантехнигы» исеме бирелә.

21. Конкурс нәтижеләре 2020 елның 30 августында үткәрелә торган шәһәр чәчәкләр фестивалендә игълан ителә.

Башкарма комитет  
Аппараты Житәкчесе

Г.К. Әхмәтова

Башкарма комитетның  
2020 елның 22 маендагы  
2405 номерлы карарына  
2 нче кушымта

Шәһәр конкурс комиссиясе  
составы

№ т/б	Ф.И.А.и.	Вазыйфасы
1.	Салахов Фәрид Шавкат улы	комиссия рәйесе, Башкарма комитет Җитәкчесе
2.	Ситдыйков Салават Әнәс улы	шәһәр хужалыгы һәм халык яшәешен тәмин итү идарәсе башлыгы
комиссия әгъзалары:		
3.	Альменеева Эльвира Емельяновна	Башкарма комитетның шәһәр хужалыгы һәм халык яшәешен тәмин итү идарәсе башлыгы урынбасары; торак-коммуналь хужалыгы һәм шәһәрне төзекләндерү бүлеге башлыгы
4.	Әхмәтова Илвира Хәмзә кызы	Яр Чаллы шәһәр жирле сәнәгать һәм коммуналь- көнкүреш предприятиеләре хезмәткәрләренең профсоюз оешмасы (яшәешне тәмин итү профсоюзы) рәйесе (киләшенү буенча);
5.	Галимов Искәндәр Нургаләм улы	Башкарма комитетның Үзәк районы хакимияте Башлыгы;
6.	Кислов Александр Иванович	Башкарма комитетның Комсомол районы хакимияте Башлыгы;
7.	Харисов Винер Хәмит улы	Башкарма комитетның Автозавод районы хакимияте Башлыгы.

Башкарма комитет  
Аппараты Җитәкчесе

Г.К. Әхмәтова